



ព្រះរាជាណាចក្រកម្ពុជា
ជាតិ សាសនា ព្រះមហាក្សត្រ

រាជរដ្ឋាភិបាលកម្ពុជា
លេខ : ៧៧.១.អនក្រ.បក

អនុក្រឹត្យ
ស្តីពី

បទដ្ឋាន និង នីតិវិធីគ្រប់គ្រងចំណូល-ចំណាយ សំរាប់ដំណើរការងារ
បោះឆ្នោតជ្រើសរើស ក្រុមប្រឹក្សាឃុំ សង្កាត់

រាជរដ្ឋាភិបាល

- បានឃើញរដ្ឋធម្មនុញ្ញ នៃព្រះរាជាណាចក្រកម្ពុជា
- បានឃើញព្រះរាជក្រឹត្យលេខ នស.រកត១១៩៨.៧២ ចុះថ្ងៃទី ៣០ ខែ វិច្ឆិកា ឆ្នាំ ១៩៩៨ ស្តីពីការតែងតាំងរាជរដ្ឋាភិបាលកម្ពុជា
- បានឃើញព្រះរាជក្រមលេខ ០២ / នស /៩៤ ចុះថ្ងៃទី ២០ ខែ កក្កដា ឆ្នាំ១៩៩៤ ស្តីពីការរៀបចំនិងប្រព្រឹត្តទៅនៃគណៈរដ្ឋមន្ត្រី
- បានឃើញព្រះរាជក្រមលេខ នស/រកម១២៩៧-០៦-ចុះថ្ងៃទី ២៦ ខែ ធ្នូ ឆ្នាំ១៩៩៧ ដែលប្រកាសអោយប្រើច្បាប់ស្តីពីការបោះឆ្នោតជ្រើសតាំងតំណាងរាស្ត្រ
- បានឃើញព្រះរាជក្រមលេខ នស / រកម ០៣០១/០៤ ចុះ ថ្ងៃទី ១៩ ខែ មិនា ឆ្នាំ ២០០១ ដែលប្រកាសអោយប្រើច្បាប់ស្តីពី ការបោះឆ្នោតជ្រើសរើសក្រុមប្រឹក្សាឃុំ សង្កាត់
- បានឃើញព្រះរាជក្រមលេខ ០១ ន ស/៩៣ ចុះថ្ងៃទី២៨ ខែ ធ្នូ ឆ្នាំ១៩៩៣ ដែលប្រកាសអោយប្រើច្បាប់ ស្តីពីប្រព័ន្ធហិរញ្ញវត្ថុ ហើយមានការកែប្រែក្នុងច្បាប់ ស្តីពីហិរញ្ញវត្ថុសំរាប់ការគ្រប់គ្រងឆ្នាំ១៩៩៥ ដែលប្រកាសអោយប្រើ ដោយព្រះរាជក្រមលេខ ១១ នស/៩៤ ចុះថ្ងៃទី៣១ ខែ ធ្នូ ១៩៩៤
- បានឃើញ ព្រះរាជក្រមលេខ ជស/រកម/០៣៩៨/០៤ ចុះថ្ងៃទី២៣ ខែមិនា ឆ្នាំ១៩៩៨ ដែលប្រកាសអោយប្រើច្បាប់ ស្តីពីការបង្កើតគណនីពិសេសរបស់រតនាគារជាតិ សំរាប់ការបោះឆ្នោតជ្រើសតាំងតំណាងរាស្ត្រ
- តាមសំណើរបស់គណៈកម្មាធិការជាតិរៀបចំការបោះឆ្នោត

សំរេច

មាត្រា ១.-

អនុក្រឹត្យនេះកំណត់នីតិវិធីសំរាប់ការគ្រប់គ្រង និង ប្រើប្រាស់ធនធានទាំងឡាយនៃគណនីពិសេស របស់រតនាគារជាតិ សំរាប់ការបោះឆ្នោតជ្រើសរើសក្រុមប្រឹក្សា ឃុំ សង្កាត់នៅក្នុងព្រះរាជាណាចក្រកម្ពុជា ។

មាត្រា ២.-

មូលនិធិទាយជួនដែលមានក្នុងគណនីពិសេសរបស់រតនាគារជាតិ សំរាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់ ត្រូវកត់ត្រាក្នុងជំពូក ១១.០១.១៤.០១ ។

មាត្រា ៣.-

គណៈកម្មាធិការជាតិរៀបចំការបោះឆ្នោត មានសិទ្ធិសុំបុរេប្រទាននូវថវិកាដែលផ្តល់ដោយរាជរដ្ឋាភិបាល និង ថវិកាជាអំណោយនានារបស់សហគមន៍អន្តរជាតិ អង្គការក្រៅរដ្ឋាភិបាល សប្បុរសជន និង ចំណូលស្របច្បាប់ផ្សេងៗទៀត ដែលមានតំកល់ទុកនៅក្នុងគណនីពិសេសរបស់រតនាគារជាតិ សំរាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់ ពីក្រសួងសេដ្ឋកិច្ច និង ហិរញ្ញវត្ថុ ដើម្បីយកមកធ្វើការចំណាយផ្សេងៗជាមុន ក្នុងដំណើរការរៀបចំការបោះឆ្នោត និង ធ្វើការទូទាត់ជាក្រោយរួមទាំងការចំណាយសំរាប់ប្រាក់ឧបត្ថម្ភ និង ប្រាក់កំរៃដល់សមាជិក គ.ជ.ប និង មន្ត្រី បុគ្គលិកដែលត្រូវជ្រើសរើសសំរាប់ប្រតិបត្តិការបោះឆ្នោតនេះ ។

មាត្រា ៤.-

ចំនួនទឹកប្រាក់ដែលស្នើសុំបុរេប្រទាន មិនត្រូវអោយលើសពីថវិកាដែលមាននៅក្នុងគណនីពិសេស ឡើយ ។

មាត្រា ៥.-

សមាជិក គណៈកម្មាធិការជាតិរៀបចំការបោះឆ្នោតជ្រើសរើសក្រុមប្រឹក្សាឃុំ សង្កាត់ និង អគ្គលេខាធិការ អគ្គលេខាធិការរង ត្រូវបានទទួលប្រាក់ឧបត្ថម្ភប្រចាំខែ តាមករកំណត់ដូចខាងក្រោម ចាប់ពីថ្ងៃទទួលភារកិច្ច ពីរាជ រដ្ឋាភិបាល៖

- ប្រធាន គ.ជ.ប ត្រូវបាន	៦.០២៧.៩០០	រៀល
- អនុប្រធានគ.ជ.ប ត្រូវបាន	៥.៤៩៦.៨០០	រៀល
- សមាជិក គ.ជ.ប ត្រូវបាន	៥.៣១៨.៧០០	រៀល
- អគ្គលេខាធិការ ត្រូវបាន	៤.០០០.០០០	រៀល
- អគ្គលេខាធិការរង ត្រូវបាន	២.៨០០.០០០	រៀល

មន្ត្រី បុគ្គលិក នៃអគ្គលេខាធិការដ្ឋាន គ.ជ.ប និង សមាជិក គណៈកម្មការរៀបចំការបោះឆ្នោតគ្រប់ លំដាប់ថ្នាក់ និង មន្ត្រីបុគ្គលិកដទៃទៀត ត្រូវបានទទួលប្រាក់កំរៃតាមសេចក្តីរំរេចរបស់ គ.ជ.ប ស្តីពីការកំណត់ប្រាក់កំរៃ សំរាប់មន្ត្រី បុគ្គលិកបំរើការនៅពេលបោះឆ្នោតជ្រើសរើសក្រុមប្រឹក្សា ឃុំ សង្កាត់ ចាប់ពីថ្ងៃដែល ត្រូវបានតែងតាំងជាផ្លូវការ ។

មាត្រា ៦.-

ប្រាក់ឧបត្ថម្ភ និង ប្រាក់កំរៃសំរាប់សមាជិក មន្ត្រី បុគ្គលិកគ្រប់លំដាប់ថ្នាក់ត្រូវបានបើកផ្តល់នៅដំណាច់ខែនីមួយៗ ។

មាត្រា ៧.-

របបឧបត្ថម្ភជីវភាពចំណាយ សំរាប់ផ្តល់ជូនសមាជិក គ.ជ.ប សមាជិកគណៈកម្មការគ្រប់លំដាប់ថ្នាក់ និង មន្ត្រី បុគ្គលិកនានាបំរើការសំរាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់នៅពេលបំពេញបេសកកម្មក្នុងប្រទេស ត្រូវបានកំណត់ដូចខាងក្រោម:

-សមាជិក គ.ជ.ប មន្ត្រី និង បុគ្គលិកបំរើការនៅទីស្តីការគណៈកម្មាធិការជាតិរៀបចំការបោះឆ្នោត (គ.ជ.ប) ឆ្នងខេត្ត

១- ប្រភេទ ក : សមាជិក គ.ជ.ប

- ឧបត្ថម្ភរបបបេសកកម្មចំនួន : ២០.០០០ ៛ ០០ ក្នុងមួយថ្ងៃ
- ឧបត្ថម្ភប្រាក់ហូបចុកចំនួន : ៤០.០០០ ៛ ០០ ក្នុងមួយថ្ងៃ
- ឧបត្ថម្ភប្រាក់ស្នាក់នៅចំនួន : ១០០.០០០ ៛ ០០ ក្នុងមួយថ្ងៃ

២- ប្រភេទ ខ : អគ្គលេខាធិការ .អគ្គលេខាធិការរង .ប្រធាន អនុប្រធាននាយកដ្ឋាន និង ទីប្រឹក្សា គ.ជ.ប នាយខុទ្ទកាល័យ .ប្រធានការិយាល័យពតិមានសាធារណៈ

- ឧបត្ថម្ភរបបបេសកកម្មចំនួន : ១២.០០០ ៛ ០០ ក្នុងមួយថ្ងៃ
- ឧបត្ថម្ភប្រាក់ហូបចុកចំនួន : ២៨.០០០ ៛ ០០ ក្នុងមួយថ្ងៃ
- ឧបត្ថម្ភប្រាក់ស្នាក់នៅចំនួន : ៦០.០០០ ៛ ០០ ក្នុងមួយថ្ងៃ

៣- ប្រភេទ គ : មន្ត្រី បុគ្គលិក គ.ជ.ប

- ឧបត្ថម្ភរបបបេសកកម្មចំនួន : ៨ .០០០ ៛ ០០ ក្នុងមួយថ្ងៃ
- ឧបត្ថម្ភប្រាក់ហូបចុកចំនួន : ១៥ .០០០ ៛ ០០ ក្នុងមួយថ្ងៃ
- ឧបត្ថម្ភប្រាក់ស្នាក់នៅចំនួន : ៣៨ .០០០ ៛ ០០ ក្នុងមួយថ្ងៃ

- សមាជិក និង មន្ត្រី បុគ្គលិក គ.ខ/គ.ប ឡើងមក គ.ជ.ប (ឆ្នងខេត្ត)

- ឧបត្ថម្ភរបបបេសកកម្មចំនួន : ៨ .០០០ ៛ ០០ ក្នុងមួយថ្ងៃ
- ឧបត្ថម្ភប្រាក់ហូបចុកចំនួន : ១៥ .០០០ ៛ ០០ ក្នុងមួយថ្ងៃ
- ឧបត្ថម្ភប្រាក់ស្នាក់នៅចំនួន : ៣៨ .០០០ ៛ ០០ ក្នុងមួយថ្ងៃ

- សមាជិក និង មន្ត្រី បុគ្គលិក ថ្នាក់ខេត្ត ក្រុងខេត្ត សង្កាត់ ឬ ថ្នាក់ឃុំ សង្កាត់ ឡើងមកខេត្ត ក្រុង ដោយឆ្លងស្រុក ខណ្ឌ (ចំងាយផ្លូវគិតតាមចំណាយផ្លូវកាត់ចាប់ពីដប់ប្រាំ

(១៥ ភ័យម៉ែត្រឡើងទៅ)

- ឧបត្ថម្ភបឋមបេសកកម្មចំនួន : ៨ .០០០ រ ០០ ក្នុងមួយថ្ងៃ
- ឧបត្ថម្ភប្រាក់ហូបចុកចំនួន : ៨ .០០០ រ ០០ ក្នុងមួយថ្ងៃ

- ចំពោះសមាជិក មន្ត្រី បុគ្គលិក ក្នុងគណៈកម្មការឃុំ សង្កាត់ដែលឡើងមក គ.ខ/គ.ប ហើយវិលត្រឡប់ទៅ គ.ឃ/ស.ប វិញមិនទាន់ក្នុងថ្ងៃដែលសាមីខ្លួនឡើងមកដោយហេតុមានបញ្ហា ឬ ករណីចាំបាច់ណាមួយត្រូវបានឧបត្ថម្ភការ ស្នាក់នៅ ៨.០០០រ០០/ថ្ងៃ ។ ចំពោះករណីនេះ គ.ខ- គ ប ត្រូវធ្វើការបញ្ជូនឱ្យរស់នៅសេរីពីបញ្ហា ឬ ករណីចាំបាច់នោះ ។

មាត្រា៨.-

រយៈពេលបំពេញបេសកកម្មយូររបស់ផ្គត់ផ្គង់ ១០ថ្ងៃ លើកលែងតែមានករណីពិសេសដែលទាក់ទងនឹងការងារបច្ចេក ទេស តែមិនត្រូវអោយលើសពី ១៥ថ្ងៃឡើយ ។ បើលើសពីនេះចាំបាច់ត្រូវមានបញ្ជាបេសកកម្មបន្ត តែក៏មិនលើសពី ២០ថ្ងៃ ក្នុងខែ ។

គណៈកម្មការខេត្ត ក្រុងរៀបចំការបោះឆ្នោត ត្រូវលើកតំរោងជាក់ស្តែងអំពីលក្ខណៈលំបាកដោយឡែកឬ ពិសេស នៃការធ្វើដំណើរក្នុងខេត្តក្រុងរៀងៗខ្លួនមក គ.ជ.ប ដើម្បីសំរេចកំណត់ប្រាក់ឧបត្ថម្ភបឋមបេសកកម្ម ។

មាត្រា៩.-

ហិរញ្ញប្បទាន ក្រៅប្រទេសមួយចំនួន គំរាប់ការបោះឆ្នោតជ្រើសរើសក្រុមប្រឹក្សាឃុំ សង្កាត់ អាចអនុវត្តដោយ ប្រតិបត្តិការក្រៅរតនាគារជាតិ ។

មាត្រា១០.-

គ.ជ.ប ត្រូវរៀបចំកម្មវិធីចំណូល និង កម្មវិធីចំណាយ តាមកំរិតធនធានដែលមាន និង ត្រូវបញ្ជូនទៅរដ្ឋសភា ដោយធ្វើអត្ថបទចំលងទៅក្រសួងសេដ្ឋកិច្ច និង ហិរញ្ញវត្ថុ គ.ជ.ប ត្រូវធ្វើរបាយការណ៍ស្តីពីការអនុវត្តកម្មវិធី ចំណូល និង កម្មវិធីចំណាយក្នុងរយៈពេលយ៉ាងយូររហូតដល់ពេលប្រកាសធនធានជាស្ថាពរ ។ របាយការណ៍ត្រូវបញ្ជូនទៅរដ្ឋសភា ដោយធ្វើ អត្ថបទ ចំលងទៅក្រសួងសេដ្ឋកិច្ច និង ហិរញ្ញវត្ថុ ។

មាត្រា១១.-

ក្រោយពីការប្រកាសលទ្ធផលនៃការបោះឆ្នោតជ្រើសរើសក្រុមប្រឹក្សាឃុំ សង្កាត់ទាំងអស់ជាស្ថាពរ រួមទាំងក្រោយ ការបោះឆ្នោតសាជាថ្មី និង រៀងវិញប្រសិនបើមាន ប្រាក់ឧបត្ថម្ភប្រចាំខែសំរាប់សមាជិក គ.ជ.ប និង អគ្គលេខាធិការ អគ្គលេខាធិការរង ដែលបន្តនិរន្តរភាពការងារ ត្រូវបានកំណត់ដូចខាង ក្រោម:

- ប្រធាន គ.ជ.ប ត្រូវបាន	៣.៨២៧.៨៦០	រៀល
- អនុប្រធានគ.ជ.ប ត្រូវបាន	៣.២៩៦.៧៥០	រៀល
- សមាជិក គ.ជ.ប ត្រូវបាន	៣.១១៨.៦៣០	រៀល
- អគ្គលេខាធិការ ត្រូវបាន	១.៤៦៨.៧៧០	រៀល
- អគ្គលេខាធិការរង ត្រូវបាន	៧៦០.០០០	រៀល

មន្ត្រី បុគ្គលិក នៃអគ្គលេខាធិការដ្ឋាន គ.ជ.ប និង មន្ត្រី បុគ្គលិកតាមខេត្ត ក្រុងដែលត្រូវបានចាត់តាំងអោយបន្តនិរន្តរភាព

ការងារ ត្រូវបានទទួលប្រាក់កំរៃតាមលេខក្តីសំរេចរបស់ គ.ជ.ប ស្តីពីការកំណត់ ប្រាក់កំរៃសំរាប់មន្ត្រី បុគ្គលិក បំរើការនៅ ពេលបន្តនិរន្តរភាព ។

មាត្រា ១២.-

រដ្ឋមន្ត្រីទទួលបន្ទុកទីស្តីការគណៈរដ្ឋមន្ត្រី គណៈកម្មាធិការជាតិរៀបចំការបោះឆ្នោត រដ្ឋមន្ត្រី ក្រសួងសេដ្ឋកិច្ច និង ហិរញ្ញវត្ថុ រដ្ឋមន្ត្រី រដ្ឋលេខាធិការ គ្រប់ក្រសួងស្ថាប័នដែលពាក់ព័ន្ធ ត្រូវទទួលបន្ទុកអនុវត្តអនុក្រឹត្យនេះ ចាប់ពីថ្ងៃចុះ ហត្ថលេខា តទៅ ។

ធ្វើនៅរាជធានី ភ្នំពេញ ថ្ងៃទី ៣១ ខែ កក្កដា ឆ្នាំ ២០០១



ហ៊ុន សែន

នាយកសេចក្តីរាជរដ្ឋាភិបាល
សម្តេចនាយករដ្ឋមន្ត្រី
ប្រធានគណៈកម្មាធិការជាតិរៀបចំការបោះឆ្នោត

សេង ផ៊ុន

កន្លែងទទួល:

- ក្រសួងព្រះបរមរាជវាំង
- អគ្គលេខាធិការដ្ឋានព្រឹទ្ធសភា
- អគ្គលេខាធិការដ្ឋានរដ្ឋសភា
- ខុទ្ទកាល័យ សម្តេចនាយករដ្ឋមន្ត្រី
- ដូចមាត្រា ១២
- ឯកសារ និង កាលប្បវត្តិ